



૪૩૭૬

The Department of Public Instruction, Bombay.

---

Λ

# SHORT HISTORY OF GUJARÁT.

BY

**RÁO SÁHEB MAHIPATRÁM RÚPRÁM NÍLKANTH, C.I.E.,**  
GUJARATI TRANSLATOR, EDUCATIONAL DEPARTMENT.

---

Seventh Edition.

---

ગુજરાતનો સંક્ષિપ્ત ઇતિહાસ.

આવૃત્તિ સાતમી.

---

50,000 COPIES.

*Registered for Copyright under the Government of India's  
Act XXV. of 1867.*

---

**Bombay:**  
GOVERNMENT CENTRAL BOOK DEPÔT  
1890.

(All rights reserved.)

*Price Nine Pies.*

BOMBAY.

PRINTED AT THE EDUCATION SOCIETY'S PRESS, BYCULLA.

## મસ્તાવના.

ગુજરાત દેશનો આ સંક્ષિપ્ત ઇતિહાસ નિરાળોમાં બહુનારાં બાળક છોકરાંને માટે લખ્યોછે. આ દેશના મિત્ર મ્મે. કે. કાર્પેસ સાહેબે પાઠણ વગેરેના યુગ પુસ્તકના ભંડારોમાંથી ગુજરાતનો ઇતિહાસ શોધી કાઢી, તથા બાટ ચારણાની કહાણીઓ અને ચોપડાપરથી રાસમાળા નામે યુજ્જૈનદેશનો મનોરંજક ઇતિહાસ રચ્યો. મ્મેમના પછી આપણા કેળવણી આતાના વિદ્વાન ઇન્સ્પેક્ટર ડાક્ટર જી. બ્રહ્મર સાહેબે મ્મે વિષે વધારે ખોળ કરી. જૂના રાજ બ્રહ્મિદાન કરતા તેની સન્દેશ ત્રાંબાનાં પત્રાં ઉપર કોરાવી આપતા. વલ્લભીપુરના રાજનાં તથા અણહિલપુરના ચૌલુક્ય રાજનાં આ પ્રકારનાં કેટલાંક તામ્રપત્રો મ્મેમને તથા ખીજાઓને જડ્યાંછે. વળી દહેરાં વગેરેમાં પાપાણુમાં લેખ કોર્યોછે તે વાંચ્યા. તેઓનો કિતારો તથા ઇંચ્રજીમાં બાપાંતર છપાવી મ્મે સાહેબે પ્રસિદ્ધ કર્યોછે તથા સાર કાઢ્યોછે. મ્મેનો આધાર મેં આ ચોપડીમાં લીધોછે. કાર્પેસ સાહેબની રાસમાળા તથા બ્રહ્મર સાહેબનાં પ્રગટ કરેલાં તામ્રપત્રોનાં પુસ્તકો ઉપરથી આ ચોપડીમાં રજૂપૂત સમયનો ઇતિહાસ ટૂંકામાં લખ્યોછે. અસલ પ્પરડામાં પણ મહેરબાન બ્રહ્મર સાહેબે કેટલોક સુધારો પોતાને હાથે કર્યો હોતા તે મેં સ્વીકાર્યોછે. મેજર જી. ડબ્લ્યુ. વાટ્સન સાહેબે ગુજરાતના મુસલમાની સમયનો ઇતિહાસ રચ્યોછે તેને આધારે મુસલમાની પાદશાહનાં વરસ વગેરે લખ્યાંછે.

અમદાવાદ, જૂન ૧૮૭૭.

થંધકર્તા.



## આ ઇતિહાસ શીખવવાની રીત.

હરકોઈ દેશનો ઇતિહાસ શીખવવા માંડ્યા પહેલાં તે દેશની ભૂગોળવિદ્યા નિશાળિયાને શીખવવી જોઈએ. એ નિયમ પ્રમાણે આ ચોપડી ચલાવ્યા પહેલાં ગુજરાતનું ટુંકું વર્ણન નકશા ઉપરથી શીખવવું. રાજકાજને અર્થે હાલ કૃત્રિમ જિલ્લા અને ઇલાકા ઠરાવ્યાછે તે ગોખાવવાની કે કહેવાની જરૂર નથી. ગુજરાતની સીમા, મોટી નદીઓ, મોટા કુંગરો, વિસ્તાર, જુનાં મોટાં નગરો, વગેરે નકશામાં બતાવી શીખવવાં. તે આવડ્યા પછી ઇતિહાસ ચલાવવો. આ ઇતિહાસ શીખવતી વેળા હમેશા ગુજરાતનો નકશો નિશાળિયાની સામે ટાંગવો, ને કાળાં પાટિયાંનો ઉપયોગ કરવો. શીખવતી વેળા આ ચોપડી ન વંચાવવી, મોટેથી એમાંની બાબત કહેવી, ને નામ, વરસ વગેરે પાટિયાં ઉપર લખવાની જરૂર જણાય તે લખવાં, તથા કહેતાં જવું ને પૂછતાં જવું. પૂછ્યા પછી, તે બિના પાટિયાં ઉપર લખવી ને ફરીને પૂછવી. પાઠ પૂરો થયા પછી, તે બાબત ચોપડીમાં ક્યાં છે તે દેખાડી ઘેર વાંચવાને આગ્રહ કરવી કે તે બૂલાય નહિ. યાદ રહે એટલું થોડું થોડું શીખવવું. જાણીતા ઉપરથી આરંભ કરવો. ગામમાં કે શહેરમાં અધિકારી કોણ છે, તેના ઉપરી કોણ, તે ઉપરીનો ઉપરી કોણ, વગેરે પૂછી હાલ ઇંગ્રેજનું રાજ્ય છે તે જણાવવું. ઇંગ્રેજની પૂર્વે કોનો અમલ હતો તે પૂછવું, ને ન આવડે તો કહેવું, કે મરેઠાનો હતો. મરેઠાની પહેલાં રાજ્યકરનારા મુસલમાન હતા, અને મુસલમાનની પહેલાં રજપૂત રાજ્ય હતા, એટલે સ્વધી પાછા હડતા આવ્યા

ખમેટલે આ ચોપડીને પહેલે પાને લખેલી બાબતથી ચલાવવું. રાજપૂત સમયમાં પ્રથમ રાજધાની ક્યાં હતી, રાજ્ય કોણુ હતા, એ વગેરે કહેવું. નિરાળ દેશી રાજ્યમાં હોય તો તે રાજ્યનો ઇતિહાસ ટૂંકામાં પ્રથમ શીખવવો. પછી ઉપરી રાજ્યપર લક્ષ લગાડી આખા દેશનો ઇતિહાસ રાફ કરવો. આ ઇતિહાસ નિરાળિયાને રસિક લાગે માટે મોટી બિનાએને લગતી કહાણી વગેરેનો સાર કહેવા જોગ હોય તો રાસમાળામાંથી કે ભગવદ્-લના કે ભગવાનલાલના ઇતિહાસમાંથી ટૂંકામાં કહેવો. તે મોટે ન હોય તો પ્રથમથી વાંચી રાખવો. આમાં લખુંછે, તે ઉપરાંત બાળક છોકરાંને ઝાઝું ગોખાવવું નહિ. આ ઇતિહાસ વગર ચોપડીએ શીખવી શકાય તેમ શીખવનારને મોટે જોઈએ. પ્રાંત, નદી, નગર, વગેરે સ્થળોનાં નામ આવે તેમ તે નકશામાં દેખાડવાં. ભરતખંડના ખીજ દેશો, ત્યાંના રાજ, વગેરે સંબંધી કહેવાનું આવે ત્યારે ભરતખંડનો નકશો દેખાડવો, સહજ સમજાવવો, અને આ ઇતિહાસમાં તેમાંના જે જે દેશ, પ્રાંત, નદી, નગરાદિનાં નામ આવે તે બતલાવવાં. જે શીખવું તેની ખીજે દહોડે પરીક્ષા કરી આગળ ચલાવવું, અને માસ આખરે પાછલું સઘળું તપાસી જવું. પરીક્ષામાં પણ નકશો પૂછવો.

---

# ગૂજરાતનો સંક્ષિપ્ત ઇતિહાસ.

ભાગ ૧ લો.

રજપૂત રાજ્યની સમાપ્તિ સૂધી.

**વલ્લભીપુર.**—ઐ રાઉરનું ખેડેર બાવનગરની ઉત્તરે થોડા ગાઉપર વળા ગામની થડમાં છે. મોટા રજપૂત રાજ્યની ઐ રાજધાની હતી. ઐ રાજ્યનો વિસ્તાર કેટલો હતો તે જણાવું નથી. ઐના અધિપતિ પ્રથમ કોઈ મોટા રાજ્યના સેનાપતિ અને તાબેદાર હતા. ઉપરી રાજ્યનું જોર ઘટવાથી તેઓમાંના કેટલાક સ્વતંત્ર થયા. ઐ રાજ્ય ક્યારે સ્થપાયું, અને ઐ નગર ક્યારે વસ્યું, તથા ક્યારે, અને શી રીતે નાશ પામ્યું, તે બરાબર જાણવામાં આવ્યું નથી. વલ્લભીપુરની ગાદીએ ૧૮ રાજ્ય થયા. અ.શ.રે ૬૦ સં ૧૪૪-૩૪૪ સુધીના ઐટલ સંવત\* ૨૦૦ થી ૪૦૦ સુધીના લેખ મળ્યા છે. ઐના છેલ્લા પાંચ રાજા શીલાદિત્ય નામે ઐાજખાયા છે. ૫ મો શીલાદિત્ય વેદધર્મી અને શિવમાર્ગી હતો.

**પંચાસર.**—વલ્લભી રાજ્યના તૂટવા પછી આવડા રજપૂતોનું રાજ્ય થયું. ઐની રાજધાની ઝાલાવાડની ઉત્તરે કચ્છના નાના

\* ઇસ્વી સનમાં ૫૬ કે ૫૭ ઉમેર્યાથી વિક્રમ સંવત આવશે. આ ઇતિહાસને લગતા મૂળગ્રંથો અને લેખો જડયા છે તેઓમાં વિક્રમ સંવત લખેલા છે, પરંતુ તેઓપરથી ઇસ્વી સનનાં વરસ ઉપજાવી આ પુસ્તકમાં દાખલ કર્યાં છે.



રણને કઠિ પંચાસર નગરમાં હતી. ઇસ્વી સન ૧૬૬૬ માં જયશિખર નામે રાજા ત્યાં રાજ્ય કરતો હતો. એ વેળા કનોજ દેશના કલ્યાણી નગરમાં સોલંકી ( ચૌહાણ ) વંશનો જૂવડ નામે મોટો બળવાન અને પરાક્રમી રાજા હતો. જયશિખરની કીર્તિ અને ગૂજરાતની આબાદીની વાત સાંભળી, તેણે ગૂજરાત જીતવાને લક્ષ્ય મોકલ્યું. મીર નામે સામંત એ સેનાનો ઉપરી હતો. યુર્જર સેનાપતિ સુરપાળે મીરને હરાવી હાંકી કહાડ્યો, ત્યારે જૂવડ પડે ચડ્યો. જયશિખરને તેણે પંચાસરમાં ઘેર્યો. ઘેરે આવત દિવસ ચાલ્યો; ભારે લડાઈએ થઈ, ને એ ઉતરફના હજારો લડવૈયા કતલ થયા. અને જયશિખરના લડવૈયા ખૂટવાથી અને તેના રણમાં પડવાથી પંચાસર જૂવડને હાથ ગયું, ને તેનો અમલ ગૂજરાત પર એડો. સોરઠ અને કચ્છના રાજાને તાબે કરી, તથા આસપાસના માંડળિક રાજાઓ પાસે હર વરસે અમુક પંડણી લેવાનું કરાવી તથા પોતાની વતી ગૂજરાતનો વહીવટ કરનાર પ્રધાન મૂકી જૂવડ પડે સ્વદેશ ગયો.

**વનરાજ ચાવડો.**—પટરાણી રૂપસુંદરી એજીવવાળો હોવાથી તેને તેના બાઈ સુરપાળ જોડે જયશિખરે વનમાં મોકલી દીધી. તેને મૂકીને પાછા આવતાં માર્ગમાં પંચાસર જીતાયાની અને યુર્જર રાજાના મરણની વાત જાણી સુરપાળ સોરઠના કુંગરોમાં ગયો. વનમાં રાણી રૂપસુંદરીનું રક્ષણ કોઈ બલી ભીલડીએ કર્યું. વૈશાખી પૂનમે રાણીને કુંવર સાંપડ્યો. રાજપુત્રનો જન્મ વનમાં થયો મોટે તેનું નામ વનરાજ પાડ્યું. કુંવર છ માસનો થયો તેવારે શીલગુણસુરી નામે રૂડો જતી ત્યાં આવ્યો. જયશિખરની રાણી અને કુંવર જાણી ને તેમને પોતાને અપાસરે તેડી ગયો. અહીં વનરાજ બેઠ્યો. આરવટાનાં સંકટ વેડી રાફે

તેટલી ઉમરનો થયો ત્યારે તેનો મામા સુરપાળ તેને પોતાની જોડે પહોડો અને જંગલોમાં તેડી ગયો. ઘણીક સવારીઓમાં જીવાન વનરાજનું થયું અને ચતુરાઈ જોઈ સુરપાળ રાજી થયો. તેના મામાના મરણથી તે ઓથ ગઈ. નવા મિત્રોની સંખ્યા વધવાથી તથા તેના પરાક્રમથી તે ટકી રહ્યો. હવે તેણે રાજપદ ધારણ કર્યું. પણ ઘણાં વર્ષ લગી નામનો મહારાજ રહ્યો. રાજ જીવડનું જોર વધારે હોવાથી તેને બહુ વરસ વનમાં બેઠકનું પડ્યું. જીવડે ગુજરાતની ઊપજ તેની કુંવરી મીનજદેવીને આપી હતી. તે બાઈનાં માણસ ખંડણી ઊઘરાવી પુષ્કળ ધન, પોડા, વગેરે લઈ જતાં હતાં તેમના ઉપર હુમલો કરી વનરાજ સર્વે પડાવી લીધું, ને તે વડે સરસ્વતીને તીરે નહું રાહર બાંધી ત્યાં પોતાની રાજધાની કરી. ઈસવી સને ૭૪૬. ધરડાં માણ ૩૫- સુંદરી અને ગુરૂ રીંછગુણસુરી હજી જીવતાં હતાં તેમને માન-પૂર્વક ત્યાં આણી રાખ્યા.

**અણહિલપુર પાટળ.**—અણહિલ નામે ભરવાડે વગડામાં માર્ગો અને સંતાવાની જગાઓ બતાવી મોટી સેવા બજાવી હતી તેના બદલામાં વનરાજે એ નગરનું નામ અણહિલપુર પાટળ પાડ્યું. આદેવી નામે વાણીઓ તેની પરોણા ચાકરી વગેરે કરી સહાય આપી હતી તેને હાથે રાજ્યાભિષેક વેળા તિલક કરાવ્યું, અને આંપો નામે વાણીઓ વનવાસમાં તેનો કારભારી હતા તેને મંત્રીધર નામ્યો. એ મંત્રીએ પછવાડેથી આંપાનેર વસાવ્યું કહેવાયછે. અણહિલપુર વસાવ્યા પછી સદગુણી રાજ વનરાજે ૬૦ વર્ષ રાજ્ય કર્યું. ૧૧૦ વર્ષની ઉમરે ૪. સ. ૮૦૬ માં તેનો કાળ થયો. આવડાવંશના મહારાજનાં નામ તથા તેમની કારકીર્દીનાં વરસ નીચે પ્રમાણે:—

વનરાજ	.....હસ્તી	૭૪૬—૮૦૬
યોગરાજ	.....હસ્તી	૮૦૬—૮૪૨
ક્ષેમરાજ	.....હસ્તી	૮૪૨—૮૬૬
ભૂવડ	.....હસ્તી	૮૬૬—૮૯૫
વીરસિંહ	.....હસ્તી	૮૯૫—૧૨૦
રત્નાદિત્ય	.....હસ્તી	૧૨૦—૧૩૫
સામંતસિંહ	.....હસ્તી	૧૩૫—૧૪૨

યોગરાજ તેના આપના જ્યેષ્ઠ પ્રતાપી હતો. તેણે રાજ્યમાં અને ઊપજમાં વધારો કર્યો, ને લોકને સુખી કર્યા. લડાઈમાં ચતુર અને શૂરો હતો તેમ તે બણેલો પણ હતો. ક્ષેમરાજે પણ રાજ્યનો વિસ્તાર અને દેશની દોલત વધારી. એના પછીનો રાજા રત્નાદિત્ય સારા ગુણને માટે વખણાયોછે. તે પોતાનું વચન પાળનાર, સાચો, શૂરો, ને અંગે બળવાન હતો. લુચ્ચા, ચોર, ડગારા, વગેરે અપરાધીએને દેશમાંથી કાઢી મૂકી તેણે પ્રજાને સુખ દીધું. સામંતસિંહ નબળો ને દુર્ગુણી હતો. વનરાજના નરવંશમાં એ છેલ્લો રાજા થયો. એની પછી વનરાજના કુળની કન્યાના વંશમાં ગાદી ગઈ.

**સોલંકી કે ચૌલુક્ય વંશ.**—કનોજના રાજા ભુવનાદિત્યનો રાજા નામે કુંવર સામંતસિંહની બેન લીલાદેવીવેર પરણ્યો હતો. એ લગ્નથી મૂળરાજ નામે પુત્ર ઉત્પન્ન થયો. મૂળરાજ શુદ્ધિવાન અને પરાક્રમી, પણ લોભી ને દુષ્ટ હતો. રાજ્યાસન મેળવવાને તેણે બંડ કરી પોતાના મામાને મારી નાંખ્યો, અને મોસાળ પક્ષમાંથી કોઈ ગાદીનો દાવો કરવા ન પામે માટે તે સર્વેના પ્રાણ લીધા. સોલંકી વંશના મહારાજાનાં નામ અને વરસ:—

મૂઝરાજ	.....	૩૦	૧૪૨—૧૯૭
ચામુંડ	.....	૩૦	૧૯૭—૧૦૧૦
વલ્લભસેન	.....	૩૦	૧૦૧૦—
દુર્લભસેન	.....	૩૦	૧૦૧૦—૧૦૨૨
भीमदेव पहेलो	.....	૩૦	૧૦૨૨—૧૦૭૨
करण	.....	૩૦	૧૦૭૨—૧૦૯૩-૧૪
सिद्धराज जयसिंह	.....	૩૦	૧૦૯૪—૧૧૪૩
कुमारपाल	.....	૩૦	૧૧૪૩—૧૧૭૪
अजेपाल	..	૩૦	૧૧૭૪—૧૧૭૭
મૂઝરાજ બીજો (બાળ મૂળરાજ)	..	૩૦	૧૧૭૭—૧૧૭૯
भीमदेव बीजो (ભાગો ભીમ)	..	૩૦	૧૧૭૯—૧૨૪૨-૪૩
त्रिभुवनपाल	.....	૩૦	૧૨૪૨—૧૨૪૪

આવડાની પાટે મૂળરાજ સોલંકી બેઠો. તેવારે ઉત્તરેથી અજ-  
મેરનો\* રાજા ચઢી આવ્યો. અને દક્ષિણ ભણીથી તૈલંગણના  
રાજાએ સેનાપતિ આપીને સવારી કરવા મોકલ્યો. સોલંકીએ  
પહેલા શત્રુને ધન આપી પાછો વાળ્યો, ને ખીજને લડાઈમાં  
હરાવી નસાડ્યો. ગુર્જર ગાદીને તાણે ખંડીઆ રાજા હતા તેમાં-  
ના કેટલાકે મૂળરાજની આણુ માની નહિ. સોરઠનો રાજા ગ્ર-  
હરિપુ સ્વતંત્ર થઈ જઈ પ્રભાસના સોમનાથની જાત્રા જનારને  
લુંટવા લાગ્યો. ગુર્જરપતિ તેને સજા કરવાને ચઢ્યો. કચ્છનો  
રાજા લાખો, તથા કેટલાક મિત્ર અને માંડળિક રાજા સોરઠના  
રાજાની કુમકે ગયા, તેથી તેની કને જખરં લશ્કર થયું. મૂળ-  
રાજે તેનો પરાજય કર્યો. ગ્રહરિપુ અને લાખો રણમાં પડ્યાથી  
એ ભાગમાં ગુર્જર રાજાની સત્તા પાછી જમી. લાટ† દેશના

\*અજમેર અર્વાચીન નામ છે, પહેલા તેને સાંભર કે નાગોર કહેતા.  
†લાટ ઘણું કરીને મહો અને નર્મદાની વચ્ચેના દેશ હતા.

રાજાએ ગુર્જર દરબારનું અપમાન કર્યું માટે મૂળરાજે તેને જીત્યો. એ લડાઈમાં અણહિલવાડના ટિલાટ ચામુંડે પરાક્રમ કરી બાપને ખુશી કર્યો. મૂળરાજનો અમલ આજુથી નર્મદાની દક્ષિણ સુધી પ્રસર્યો હતો. એણે કેટલાંક શિવાલય બંધાવ્યાં, ને સિદ્ધપુરમાં રૂદ્રમાળ (રૂદ્રમહાલય) નામે મોટું દહેરું ચણાવવા માંડ્યું, પણ તે એના સમયમાં પૂરું થયું નહિ. મોસાળીઆંની હત્યા કર્યાં ને માટે તેને ઘડપણમાં ધણી પસ્તાવો થયો. એ મહાપાપથી છૂટવાને તેણે બ્રાહ્મણોને બહુ દાન આપ્યાં. વધારે વિદ્વાનોનો અપ પડયાથી એણે ઉત્તરમાંથી બ્રાહ્મણોને બોલાવી ગૂજરાતમાં વસાવ્યા. એ બ્રાહ્મણોના વંશજો આજે પણ ઐદિય (ઉત્તરના) કહેવાય છે.

તેર વરસ અમલ કરીને રાજપાટ પોતાના વડા કુંવર વલ્લભ-સેનને આપી ચામુંડ કાશીએ ગયો. વલ્લભસેન દયાળુ ને સત્ય-વાદી હતો. પાટે બેઠા પછી થોડા વખતમાં તે શીતળાથી મરણ પામ્યો, ત્યારે ચામુંડે ખીજ પુત્ર દુર્લભસેનને ગાદીએ બેસાડ્યો, ને પોંડે સાધુ થઈ શુક્લતીર્થ જઈ કરેલાં પાપનો પસ્તાવો તથા પુત્ર મુઆનો શોક કરતો મરણ પામ્યો. દુર્લભસેને રાજકારભાર ઠીક ચલાવ્યો, તથા તળાવ અને દહેરાં બંધાવ્યાં.

દુર્લભરાજની પછી ચામુંડના ત્રીજા કુંવર નાગરાજનો દીકરો ભીમદેવ ગૂજરાતનો રાજા થયો. એની કારકીર્દીમાં સને ૧૦૨૪ માં ગીઝનીના પ્રખ્યાત સુલતાન મહમુદે ગૂજરાત ઉપર સવારી કરી. આ આંધી એમિતી ચઢી આવી, તેથી તેની સામા થવાની તૈયારી થઈ રાકી નહિ, માટે ભીમદેવ પ્રભાસપાટણ આગળ એક લડાઈ લડી કચ્છ બણી નાશી પોતાના કંથકોટ નામે ગઢમાં ભરાયો. ધર્મોધ મહમુદે પ્રભાસના સોમનાથનું દહેરું લંટ્યું, ને શિવલિંગના કકડા કર્યા. ત્યાંથી ઊપડી કંથકોટને ઘેર્યો, પણ

ભીમદેવ તેમાંથી નીકળી નોઠો. વાઝોડાની પેઠે ઝિકાઝિક ચઢી આવી જનમાલનો નાશ કરી તેવા તોફાનની પેઠે તે પાછો ગયો, અને ભીમદેવે આવી પોતાનું રાજ્ય પાછું લીધું.

ભીમ ચોર પકડવામાં ને અપરાધીઓને સજા કરવામાં સારો હતો. તે લડાઈ કરવામાં ચતુર અને શૂરો હતો. ઝેણે સિંધ દેશ ઉપર સવારી કરી જશ મેળવ્યો. આ સમિ માળવાની ગાદીએ પ્રખ્યાત વિદ્યોત્તેજક રાજા ભોજ હતો. ભીમ અને ભોજની વચ્ચે અણુબનાવ હતો. કાશીના રાજા કરણ જોડે મળી ભીમે ભોજ જોડે લડાઈ જોડી. લડાઈ ચાલતી હતી તેવામાં ભોજ મરણ પામ્યો. તેના મરણ પછી રાજા કરણે ધારા નગરીના ભંડાર લૂંટ્યો, પણ તેમાંથી ભીમને ભાગ આપ્યો નહિ. અજમેરના ચોહાણ રાજા વિરાળદેવે ગૂજરાત ઉપર સવારી કરી. ઝેણું કારણ એ કે ભરતખંડના જે ભાગ મુસલમાનોએ જીત્યા હતા તે પાછા લેવાને એ વિરાળદેવ રાજાની આગેવાની નીચે ખીજા રજપૂત રાજા ચઢ્યા હતા તેમાં ભીમ ભળ્યો નહિ, માટે તેને સજા કરવાને ચોહાણ રાજા આવ્યો. ભીમ સામે લડવા ગયો, પણ જીત્યો નહિ, ને તેના પ્રધાને ધન આપી તથા જીલ્લો થયું તેઠેકાણે વિરાલનગર વસાવવા દેવાનું કમ્પૂલ કરી તેને પાછો વાળ્યો. ભીમદેવના સમયમાં વિમળશા નામે મોટો ધનાઢ્ય શ્રાવક હતા તેણે આજુ ઉપર દેલવાડામાં, અને આરાસુર ઉપર કુંભારીઆમાં મોટાં ને સુંદર દહેરાં બાંધ્યાં. ભીમ રાજાને ત્રણ કુમાર હતા તેમનાં નામ ક્ષેમરાજ, કરણ, ને મૂળરાજ. ઘડપણનો કાળ ધિરભક્તિમાં કાઢવાને ભીમે રાજ્ય છોડી ક્ષેમરાજને આપવા માંડ્યું. પણ તેણે તેની જોડે તીર્થમાં જઈ રહેવાની ઇચ્છા જણાવ્યાથી કરણને રાજ્ય મળ્યું.

કરણ રાજ્યમાં ધંધુકા, આશાવળ,\* મહેવાસ, વગેરેના કોળો રાજ્યમાંને વસા કરી રાજ્યને મજબૂત કર્યું. પાટણની દક્ષિણે થોડા ગાઉ પર મોઢેરા ગામ છે ત્યાં કરણસાગર નામે મોટું તળાવ બંધાવ્યું તથા ખીજાં સ્થળોમાં દહેરાં ચણાવ્યાં. એણે કરણાવતી નગરી વસાવી તે ક્યાં હતી તે નક્કી જણાયું નથી. એની પછી એને કુંવર સિદ્ધરાજ† જયસિંહ મહા પ્રતાપી રાજ થયો. રાજ કરણ પડ્યો તેવારે એ બાળક હતો તેથી કેટલાંક વરસ રાજકારભાર તેની મા માનજદેવીએ કર્યો. એ સમયમાં તેણીએ વિરમગામનું મુનસર તળાવ તથા ધોળકાનું મલાવ તળાવ બંધાવ્યાં. બાળ રાજને લેઈ રાજમાતા ગૂજરાતમાં ફરવા નીકળી તેવામાં માળવાના રાજ યશોવર્માએ સવારી કરી. અણહિલપુરમાં કામ ચલાવનાર મંત્રીએ જુદું ન કરતાં તેને નાણાં આપી પાછો વાળ્યો. સિદ્ધરાજને એ ગમ્યું નહિ, મોટે માળવાપર ચઢાઈ કરવાને સજ થયો. એ તૈયારી થતી હતી તેવારે એ રાજ્યે સહસ્ત્રલિંગ નામે તળાવ બોદાવવા માંડ્યું. માળવાના રાજ યશોવર્મા સાથે બાર વરસ લડ્યો, ને અંતે ધારા નગરી જીતી લેઈ તેને કેદ પકડી પાટણમાં આણ્યો. સુધરેલી રીત પ્રમાણે તેણે બંદીવાન રાજને માન આપી પોતાની લાયકી જણાવી. ત્યાર પછી ગુર્જરાજ્યે મૂળરાજના ચણાવેલા શિવાલય રૂઢમાળાને સમરાવી પૂર્ણ કરાવ્યું. કોઈ કુંભારને ઘેર બ્રહ્મરેલી રાણકદેવી નામે રાજપુત્રીના વિવાહ સિદ્ધરાજ વેરે થયો હતો, પણ લગ્ન થયા પહેલાં જૂનાગઢનો રાજ ખેંગાર તેને બળાકારે લેઈ જઈ પરણ્યો; તેને સજ કરવાને ગુર્જર મહારાજ મોટી સેના સહિત સોરઠ ગયા. ખેંગાર જુદાં હણ્યો. ક્રોધના

\* અમદાવાદની થડમાં હાલ અસારવા ગામ છે તે હશે કે કોઇ બીજું ?

† હાલ ભોક તેને સંધરા જોસિંગ કહે છે.

જેસામાં દેવીના એ નિરપરાધી બાળક દીકરાને મારી તે વિધવા રાણીને ઝાલી આણી. પરંતુ તેની વેરે પુનર્લગ્ન ન કરતાં રાણુ-કદેવી વઢવાણુ આગળ સતી થઈ. સિદ્ધરાજ પોતાના મૂલકમાં ઠેકાણુ ઠેકાણુ કૃવા, વાવ, તળાવ, દહેરાં વગેરે બંધાવી લોકને સુખી કર્યા, તેથી તેની ઘણી નામના થઈ. \*ધર્મ સંબંધી તેણે બધા પંથને છૂટ આપી હતી, ને રાજ્યનો બંદાબસ્ત સારો રાખ્યો હતો. વનરાજની ગાદીએ એસતી વેળા જે મૂલક તેને હાથ વારસામાં આવ્યો હતો તેમાં પોતાના જયથી મસ વધારો કરી, તે કીર્તિવાન મહારાજ થયો. ગૂજરાત અને સોરઠ† ઉપરાંત કચ્છ દેશનો રાજ, અને ઉત્તરે અમરેશ્વર અને ચંદ્રાવતીના પર-માર રાજ તેને આધીન હોઈ આવ્યુંની પેલીમર તેની સત્તા ફેલાઈ હતી. પૂર્વે માળવામાં તેની આવુ ફરતી. દક્ષિણમાં તેનો અમલ એટલે શ્રદ્ધી પ્રસર્યો હતો કે કોલાપુરનું રાજ્ય તેની ધાર્સ્તીમાં હતું.

આ મહાન રાજને પુત્ર ન હોવાથી રાજપાટ તેના એરમન કાકા ક્ષેમરાજના વંશમાં ગયું. ક્ષેમરાજના કુંવરનું નામ દેવપ્ર-સાદ, અને દેવપ્રસાદના પુત્રનું નામ ત્રિભુવનપાળ. ત્રિભુવન-પાળને ત્રણ કુંવર ને એ કુંવરીએ હતી. કુંવરનાં નામ મહી-પાળ, કીર્તિપાળ, અને કુમારપાળ; અને કુંવરીએ પ્રેમદેવી અને દેવજદેવી. એમાંની પહેલી કહાનદેવ નામે સિદ્ધરાજના સામદને વરી હતી, અને પીછુંનું લગ્ન કાશ્મીરના મહારાજ વેરે થયું હતું. પોતાની પાછળ ગાદીએ કુમારપાળ ન એસે એવી સિદ્ધરાજની ઇચ્છા હતી, તેથી તેણે તેને ઝાલવાનો પ્રયત્ન કર્યો. એ માટે પરદેશોમાં નાશી જઈ કુમારપાળને બહુ આપદા વેઠવી પડી. જયસિંહનો કાળ થયાના સમાચાર તેને માળવામાં મળતાં

\* હાલ પણ જ્યાં જ્યાં જૂનાં ખંડેર છે ત્યાંના લોક કહેછે કે તે સંધરા જેસિંહે કરાવેલાં

† હાલના કાઠીઆવાડના ઘણા ભાગને તે વેળા સોરઠ કહેતા હતા.



તે ઝટપટ પાટણુ આવ્યો, ને તેના બનેલીની મદદ મળવાથી સામેંતો અને મંત્રીઓએ તેને પાટે બેસાડ્યો. એ વેળા તેનું વય ૫૦ વરસનું હતું. સિદ્ધરાજના ભયથી નાસતો છતાં દુર્દશામાં હતો તેવારે ઉદયાન મંત્રી, હેમાચાર્યદિ જોનાને તેને યુદ્ધ સહાય મળી તેવારે તેણે વચન દીધું હતું કે રાજ્ય મળે તો શ્રાવક થવું. એ વચન તેણે પાળ્યું. ગૂજરાતના કેટલાક સરદારોએ બંડ કર્યો, તથા કેટલાક પરદેશી રાજ ચઢી આવ્યા તે સર્વેને થરા કુમારપાળે હરાવ્યા. નાગોરના રાજ આજને લડાઈમાં જામી કરી તાબે થવાની જરૂર પાડી. માળવાના રાજ્યે સવારી કરી તેની સામે યુર્જરરાજ્યે જે ફ્રાજ મોકલી તેના ઉપરી નાયકો કૂટી રાત્રીને મળી ગયાથી મહારાજે પોંડે જઈ તેનો પરાજય કર્યો. ત્યાર પછી કોકણના રાજ મલ્લિકાશૂનને યુર્જરેશ્વરના સામેંત આમ્રબટે જીત્યો. પહેલી સવારીમાં એ સામેંત હારી પાછો આવ્યો, પણ બીજીમાં તે રાણાને હણી તેની રાજધાની લૂંટી બહુ ધન લાવ્યો. કુમારપાળે ધણાંક શિવાલય તથા પારસનાથનાં દહેરાં બંધાવ્યાં, ને સોમનાથનું મોટું દેવળ સમરાવું. રાજ્ય કરતાં ૩૦ વરસ થયાં તેવારે તેને રક્તપિત્તનો રોગ થયો. એનો મોટો ગુરૂ હેમાચાર્ય એ વેળા ૮૪ મે વર્ષે મરી ગયો, અને તેની પછી થોડે માસે તેના આત્માએ દેહ છોડી.

કુમારપાળની પછી તેના ભાઈ મહીપાળનો કુંવર અન્નેપાળ પાટે બેઠો. એ રાજ ધર્મોધ શૈવ હતો. માજી શ્રાવક રાજ્યે કરેલાં જોન દહેરાં તેણે તોડ્યાં, તથા કેટલાક જોનમંત્રી અને સરદારોને માર્યા. રાજ્ય કરતાં ત્રણ વરસ થયાં તેવામાં મહેલના કોઈ પોળોઆએ તેની છાતીમાં કટાર ભોજી તેનો પ્રાણ લીધો. એનો કુંવર યૂજરાજ બાળક હતો. તેના બે વરસના અમલમાં તેની મા નાયકી દેવીએ કારભાર ચલાવ્યો. એના સમયમાં

અફઘાનિસ્તાનથી મહમદ શાહઝુદ્દીન ધોરી ગૂજરાત ઉપર ચઢી આવ્યા તેને બાજરાજના બહાદુર કાકા ભીમે હરાવી ધાડ પાછી વાળી. બાજરાજને બાજામાં લઈ રાજમાતા કુંગરી ઉપર બેઠી સંગ્રામ જોતી હતી, અને સિપાઈઓને હિમ્મત આપતી હતી.

ભીમદેવ ખીજને ભોજો ભીમ કહોછે, કેમકે તે ચઢાઉ અને અવિચારી હતો. આ સમે કાઝુલના મુસલમાન બાદશાહ ભરતખંડ જીતવાને પાછા સવારીઓ કરવા લાગ્યા. પોતાનો બચાવ કરવાને રજપૂત રાજાઓ સંપ કર્યાને ડેકાણે માંહેમાંહે વઢી નબળા પડ્યા. એ વેળા અજમેરની ગાદીએ ચાહાણ વંશનો સોમેશ્વર નામે રાજા હતો, અને તેનો કુંવર શરે પૃથુરાજ પોતાની માના બાપને પાટે દિલ્હીમાં રાજ્ય કરતો હતો. પૃથુરાજનો વિવાહ આઝુના રાજાની કુંવરી વેરે થયો હતો, તેમ છતાં બાપણા ભોજા ભીમે તેને માગી. આઝુપતિએ ના કહાવી ને કન્યાને અજમેર મોકલી દીધી. મોટી સેના લઈ ભીમે આઝુના રાજા ઉપર ચડાઈ કરી, ને તેને હરાવી તેની પૂઠે અજમેર સ્થળી ધાવો. અહીં જુદા થયું, તેમાં સોમેશ્વર પડ્યો ને ભીમદેવ જય કરી સ્વદેશ આવ્યો. બાપને માર્યાનું વેર લેવાને પૃથુરાજ મોટા બળવાન લશ્કર સાથે ગૂજરાતમાં આવ્યો. ભારે લડાઈ થઈ તેમાં ભીમ હાર્યો. આ જય મેળવી પૃથુરાજ પાછો ગયા પછી ઉપર કહેલો ધોરી રાજા તેના રાજ્યપર ચઢી આવ્યો. દિલ્હીનો એ છેલ્લો રજપૂત રાજા\* હાર્યો, પકડાયો ને માર્યો ગયો. તેનું રાજ્ય મુસલમાન બાદશાહને વશ થયું. ધોરી બાદશાહે કુતુબુદ્દીનને દિલ્હી અને અજમેરનો સ્થળો ઠરાવ્યો. ફરીને આવી તેણે કનોજ, કાશી, વગેરેના રાજાને હરાવી ધણી કેર કર્યો. પછી ગૂજરાતપર ધાડ

\* કનોજનો રાજા પૃથુરાજની માશીનો દીકરો હતો, ને દિલ્હીના રાજ્યનો ભાગ માગતો હતો. એમણે ખૂબ વઢી બેઠે નબળા પડ્યા હતા.

આવી. ઈ. સ. ૧૧૯૪ માં કુતુબુદ્દીને આપણા દેશમાં આવી ભીમની ફાજને હરાવીને મૂલક લંટ્યો. કુતુબુદ્દીનને પાછા જવું પડ્યું. ભીમદેવે ખીજ રાજ્યમાં જોડે મળીતેને અજમેરમાંથી કાઢવાનો પ્રયત્ન કર્યો. મુસલમાન સૂબો હાર્યો ને ઘવાણો, તથાપિ તેના પાદશાહે કુમક મોકલી એટલે વળી તેની ચઢતી થઈ. તેણે અણહિલપુર કબ્જે કર્યું, ને વળી ભીમ નોડો. પરંતુ રજપૂત રાજાનું બળ છેક તૂટ્યું ન હતું. મુસલમાનોના હાથમાં આવેળા ગૂજરાત રહી નહિ; ભીમે ગૂજરાતનો કબ્જો ફરીને લીધો, પણ તે સુધે રાજ્ય કરી શક્યો નહિ. કેટલાક સામંતોએ અને માંડળિક રાજ્યે ખંડ કર્યા. એમાંના એક નામે જયંતસિંહ સોલંકીએ અણહિલપુર હસ્તગત કરી ઈ. સ. ૧૨૨૪ માં પોતાની દુવાઈ ફેરવી. પણ ત્રણ આર વરસમાં એની પાસેથી ભીમદેવે રાજ્ય પાછું લીધું. ધોળકાના વાઘેલા રાણાએ બળવો કરી કેટલાક પ્રાંત કબ્જે કર્યા. ભીમદેવની પાછળ ત્રિભુવનપાળ રાજ્યાસને બેઠો. પરંતુ ધોળકાના રાણા વિરાળદેવે તેને ઉઠાડી મૂક્યો.

અણહિલવાડના સોલંકી રાજા નબળા પડી જવા લાગ્યા તેવારે વાઘેલા નામે તેમના કુળની ખીજ શાખા જોરપર આવી. અર્જુનરાજ નામે થરા વાઘેલા સામંતે રાજ્યનો ખચાવ કરવામાં પાટણના મહારાજને સારી મદદ કરી હતી. એના કુંવર લવણપ્રસાદને બોળા ભીમદેવે પ્રધાન ઠરાવ્યો. પાછળથી રાજા અને પ્રધાનની વચ્ચે અણબનાવ થયો. લવણપ્રસાદે પોતાના સ્વામીની સામે ખંડ ઉઠાવ્યું. રાજ્યના દક્ષિણ અને નૈર્ઋત્ય ભાગનો, એટલે સાબરમતી અને નર્મદાની વચ્ચેનો મૂલક તથા ધોળકા અને ધંધુકા પરગણાનો કબ્જો કરી રાણા લવણપ્રસાદે પોતાની રાજધાની ધોળકામાં કરી. એને વીરધવળ નામે પરાક્રમી કુંવર હોતો તેણે પણ ખંભાત, ગોધરા, વગેરે જીતી રાજ્યમાં વધારો કર્યો.

વસ્તુપાળ અને તેજપાળ નામે શ્રાવક વાણીઆ વીરધવળના મંત્રી હતા. તેઓ લડવૈયા અને રાજકારભારમાં ચતુર હતા. રાણા વીરધવળનું મરણ ઈ. સ. ૧૨૩૯ કે ૪૦ માં થયું. એને વિર-મદેવ અને વિરાજદેવ નામે બે કુંવર હતા. વડા કુંવરને બાપ અને તેના કારભારી જોડે બનતું નહિ, તેથી તેને વીરમગામમાં રાખ્યો હતો. રાણાનું મરણ થતાં તેણે ગાદીનો દાવો કર્યો, પણ વસ્તુપાળે વિરાજદેવને પાટે બેસાડી વિરમને હરાવી મારી નાખાવ્યા. બાઈતરફનું ભય ગયા પછી નવા રાણાએ વાણીઆ મંત્રી કનેથી વજીરાત લઈ નાગડ નામે બ્રાહ્મણને સોંપી. ઈ. સ. ૧૨૪૪ માં અણહિલવાડ ઉપર સવારી કરી ત્યાંના નબળા મહારાજ ત્રિભુવનપાળને કાઠી મૂકીને આખી ગૂજરાતનો ધણી થયો, અને મહારાજધિરાજ પદવી ધારણ કરી, પોતાના રાજ્ય ઉપર હુમલા કરનારા શત્રુઓને તેણે હરાવ્યા. કર્ણાટકના મહારાજએ પોતાની કન્યાને માટે સ્વયંવર કર્યો તેમાં તે કુંવરીએ મહારાજ વિરાજદેવને વરમાળા પહેરાવી.

ગૂજરાતના વાઘેલા મહારાજનાં નામ અને અમલનાં વરસ.

વિશલદેવ ..... ઇ. સ. ૧૨૪૪-૧૨૬૨ સૂધી.

અર્જુનદેવ ..... ,, ૧૨૬૨-૧૨૭૫ ,,

સારંગદેવ ..... ,, ૧૨૭૫-૧૨૭૯ ,,

કરણઘેલો ..... ,, ૧૨૮૯-૧૩૦૪ ,,

વાઘેલા રાજની સત્તા આખા ગુર્જરદેશ પર બેઠા પછી તેમણે કે તેમના વાણીઆ અને બ્રાહ્મણ કારભારીઓએ મુસલમાન રાજના હુમલાની સામા થવાની અગમચેતી ન રાખી ભયના વખતને માટે સજ થવાને બદલે આગસ અને મોજમઝામાં પડ્યા; તથા મૂર્ખ ગુરૂઓથી દ્વેરાઈ દ્વેરાં બાંધવામાં જીવ

ધાણેા; બળવાન શત્રુ થડમાં છે એ વાતનું ભાન રાખ્યું નહિ તેથી વનરાજે સ્થાપેલું તથા સિદ્ધરાજ અને કુમારપાળ જેવા પ્રતાપી રાજાઓ મોટે દરજે ચડાવેલું રાજ્ય ખોડ્યું; એથી દેશની ખરાબી થઈ, અને લોક પરાક્રમહીન થઈ ગયા. ઈ. સ. ૧૩૦૪ માં દિલ્હીના સુલતાન અલ્લાઉદ્દીને પોતાના ભાઈ અલકુખાન તંથા વડા વજીર નશરતખાનને મોટી ફોજ સાથે ગૂજરાત જીતવા મોકલ્યા. કરણધેણી નાશી દક્ષિણ દેશમાં ભરાયો; વનરાજની નગરી પરદેશી અને પરધર્મીને હાથ ગઈ, અને મુસલમાની અમલ ખેડો. મુસલમાન લશ્કરે ખેતરાં, ગામ, અને રાહેરો લૂંટ્યાં, બાળ્યાં અને દેશની માઠી હાલત કરી, તથા રૂદ્રમાળા વગેરે ઘણાંક દહેરાં તોડ્યાં. કરણની રાણીઓને પકડી દીલ્હી મોકલી તેમાં કમળાદેવી નામે હતી તે સુલતાનની માનીતી બેગમ થઈ. કમળાની દીકરી દેવળદેવી આપની જોડે હતી તેને લાવવાને તેની માએ પાદશાહને શીખવ્યું. નાશકની ઉત્તરે આગલાણના પહાડી પ્રાંતમાં કરણ ભરાયો હતો ત્યાં પાદશાહી ફોજે જઈ તેને મારી. ગુર્જરાજ કુળની લાજ રાખવાને થરથી સામો લડ્યો, તોપણ તેના પેરી કુંવરીને બળાત્કારે લઈ ગયા. બિચારો કરણ દુઃખનો માર્યો રવડી રખડીને મુખ્યો.

વલ્લભી રાજ્યના વિસ્તાર વિષે, અને તે સમયમાં દેશની અવસ્થા વિષે હકીકત જણાયલી નથી. બૌદ્ધ અને જૈન પંથોવાળા એ વેળા વઢતા હશે એવું સંભવે છે. પછીના કાળમાં બૌદ્ધ જોવામાં આવતા નથી, તેપરથી એવું અનુમાન થઈ શકે કે વેદને જૈન પક્ષકારોથી પરાજય પામી તેમનો લય થયો. પંચાસરના રાજ્યની ઉત્પત્તિ, સ્થાપના, વિસ્તાર, વગેરે વિષે સમાચાર હાથ લાગ્યા નથી. માત્ર તેનો છેલ્લો રાજા જયશિખર આવડો, અને તેના ઉપર કલ્યાણી નગરના રાજા બૂવડની સવારી અને

ફતેહની વાત આલેછે. આણહિલ્લપુરના આવડા રાજનાં નામ અને વરસ ઉપરાંત વધારે થાકુંજ નોંધાયલું છે. પરંતુ જે થાકું છે તે ઉપરથી એમું કહી શકાય કે તેમણે બળવાન રાજ્યનો પાયો ચણ્યો, અને દેશને આબાદ તથા લોકને સુખી કરવાને તાકયું. સોલંકી મહારાજએ ગુર્જરદેશને ભરતખંડમાં પ્રખ્યાત કર્યો, અને ગુર્જરીરાજ્યને મોટી પદવીએ ચડાવ્યું. પ્રજાની વૃદ્ધિ અને ચઢતી થાય, અને દેશ સુધરે એવા ઉપાય કરવા પર તેમણે લક્ષ આપ્યું. રાજ્યનો બંદોબસ્ત રાખી, ન્યાયથી વર્તી, તથા રાજ્યલક્ષ્મીને લોકના લાભ અને દેશની શોભાને માટે ખરચી તેમણે જરા મેળવ્યો. કુમારપાળ અને અજેપાળ સિવાય ખીજા કોઈએ ધર્મસંબંધી વાંધામાં હાથ ધાલ્યો નહિ, ને સર્વને રાજી રાખ્યા. એમાં કેટલાકે મોટા જય મેળવી રાત્રીને વશ કરી કે હરાવી નામના કરી, અને ગુર્જરી રાજ્યનો મહિમા વધાર્યો. લોકનાં સુખ ઉપર એમણે નજર રાખી તે હાલનાં રાજ્યોને ધ્યાનમાં લેવા જોગ છે. રાજ્યમાં સુધારો વધારો કરવાનું કામ આવડા અને સોલંકી રાજનું હતું તે તેમણે કર્યું. તેમણે જે મેળવ્યું અને રચાયું, ગૂજરાતને આબાદ કરી પ્રજાની સમૃદ્ધિમાં જે ઉમેરો કર્યો તે સંભાળવાનું, તે સાચવવાનું કામ વાઘેલા રાજાને માથે પડ્યું. આસપાસની અવસ્થામાં ફેર પડી ગયો હતો. લાહોર, દિલ્હી, કનોજ, અજમેરાદિનાં રજપૂત રાજ્યો મુસલમાન પાદશાહે જીતી મોટું ને જબરું મુસલમાની રાજ્ય રચાવ્યું હતું. ભોળા ભીમદેવના સમયમાં ગૂજરાતે પણ તેનો કડવો સ્વાદ આપ્યો હતો. તેપરથી એતી બચાવની બારે તૈયારી કરવાનું કામ વાઘેલા અધિપતિએનું હતું. તે તેમણે ન કર્યું. કર્યું હોત તો વધારે વાર ટકવાનો સંભવ હતો.

## ભાગ ૨ જો.

### મુસલમાની રાજ્યના અંત સૂધી.

**દિલ્હીના પાદશાહનો અમલ.**—પાટણના રાજ્યનો આ લસા મૂલક સુલતાનની સત્તા નીચે ગયો, પરંતુ વાઘેલા મહારાજના તાબેદાર રાજ પાતપાતાના રાજ્યમાં રહ્યા. તેમણે મુસલમાનોને કાઢી મૂકવાને બંડ કર્યો, પણ ફાવ્યા નહિ. એ ઝઘડામાં દેશની માઠી અવસ્થા થઈ. ધર્મને નામે પણ મુસલમાનોએ લોકોને બહુ રીબ્યા; તેમનાં સેંકડો દહેરાં તોડીને તેના પથરાવતી મસીદો બનાવી તથા મહેલ અને રસ્તા બાંધ્યા. લોકને બળાતકારે મુસલમાન કરવાનો પ્રયત્ન પણ કર્યો. લોકને વેઠ પકડી મફત કામ કરાવતા, અને તેમને નીચ ગણી તિરસ્કાર કરતા. દિલ્હીથી આવેલા મુસલમાન સૂબેદાર સ્વતંત્ર થવાને બંડ કરતા, ને તેમને સબ કરવાને ખીજ સૂબેદાર ફોજ લેઈ આવતા ને દેશ વેરાન થતો. વખતે પાદશાહ પંડે પણ આવતા. ઊપજમાં વધારો કરી, લોકને વટાળી, તથા તેમનાં દેવળ તોડી ધણીને રાજી કરવાને કેટલાક સૂબેદારોએ બારે જુલમ કર્યો. જે પ્રજા પાતાના દેશનું રક્ષણ ન કરે તેને આવી સબ ભોગવવી પડેછે.

**અમદાવાદના સ્વતંત્ર પાદશાહ.**—ઈ. સ. ૧૩૯૧ માં જુહરખાન નામે સૂબેદાર ગૂજરાત પર ઈર્ષ્યો. તે સ્વતંત્રપણે અમલ કરવાં લાગ્યો; પરંતુ તેણે પાદશાહ નામ ધારણ કર્યું નહિ. સને ૧૪૦૩ માં દિલ્હીના પાદશાહની નામની તાબેદારી છોડીને તેણે પાતાનાં ઇકરા તાતારખાનને નાસરુદ્દીન મહંમદશાહ એવો ઇલકાબ આપી ગૂજરાતનો પહેલો સ્વતંત્ર પાદશાહ ઠરાવ્યો. ખીજે વર્ષે તે મરણ પામ્યો, ને જુહરખાન પાછો અમલ કરવા લાગ્યો. સને ૧૪૦૭ માં મુજફરશાહ નામ ધારણ કરી પંડે

પાદશાહ થયો. ઇં સં ૧૪૧૧ માં તેનું મરણ થવાથી તેના દીકરાનો દીકરો અહંમદશાહ પાદશાહ થયો.

મહાન અકબરના વખત સુધી મુજફરશાહના વંશમાં ગુજરાતની પાદશાહી રહી.

**ગુજરાતના પાદશાહોનાં નામ. ગાદીએ બેસવાનાં વરસ.**

મહંમદશાહ ૧ લો	.....	ઈ. સ. ૧૪૦૩
મુજફરશાહ ૧ લો	.....	ઈ. સ. ૧૪૦૭
અહંમદશાહ ૧ લો	.....	ઈ. સ. ૧૪૧૧
મહંમદશાહ ૨ જો	.....	ઈ. સ. ૧૪૪૧
કુતુબશાહ	.....	ઈ. સ. ૧૪૫૧
દાઉદશાહ	.....	ઈ. સ. ૧૪૫૨
મહંમદશાહ ( બેગડો ) ૩ જો	.....	ઈ. સ. ૧૪૫૨
મુજફરશાહ ૨ જો	.....	ઈ. સ. ૧૫૧૩
સિકંદરશાહ	.....	ઈ. સ. ૧૫૨૬
મહંમદશાહ ૪ થો	.....	ઈ. સ. ૧૫૨૬
બહાદુરશાહ	.....	ઈ. સ. ૧૫૨૬
મહંમદશાહ ૫ મો	.....	ઈ. સ. ૧૫૩૬
અહંમદશાહ ૨ જો	.....	ઈ. સ. ૧૫૫૪
મુજફરશાહ ૩ જો	.....	ઈ. સ. ૧૫૬૧

દિલ્હીના સુબેદાર પાટણમાં રહી ગુજરાત ઉપર અમલ ચલાવતા. મુલતાન અહંમદશાહે અસાવળના રાજા આસા બીલને હરાવી તે નગરમાં પોતાની રાજધાની કરી. તેને વધારી મુધારી તેનું નામ અહંમદાબાદ પાડ્યું (ઈં સં ૧૪૧૪). એ રાહેરને લોક હાલ અમદાવાદ કહેછે. અહંમદશાહ ધર્મોદ્ધોષરજ પૂત વગેરે દેશીઓને જોર જૂલમથી વઠાળવા તથા તેમનાં દહેરાં



તોડવા લાગ્યો, તેથી લોકો નારાજ થયા. દેશના રાજા રજવાડાનાં ખંડ બેસાડવામાં એનો ધણેક વખત ગયો. ઈંડરના રાવને દખ્ખતો રાખવાને એણે હાયમતિને તીરે કિલ્લો બાંધી નગર વસાવ્યું તેને હાલ લોક અમનગર કહેછે. પણ તેનું ખરું નામ અહંમદનગર છે. રજપૂત સરદારોની બળાકારે કન્યા લેવાના પ્રયત્નને લીધે, તથા ખીજા જૂલમથી ધણેક ગરારીઆ ઠકોર ખારવે નીકળી ગામો લૂંટતા. સુલતાન થાકે ત્યારે તેમને મનાવી તેમની જાગીરો પાછી આપે. એ માળવાના અને દક્ષિણના પાદશાહો સાથે વઢ્યો ને કૃતેહ પામ્યો. મેવાડ, બુંદીકોટા, વગેરેના રાજાઓને હરાવી તેમની કનેથી ખંડણી લીધી.

સુલતાન મહંમદ આંખાનેરના રાવળ ગંગાદાસને પાવાગઢમાં ધેર્યો હતો તેવામાં રાવળની કુમકે માળવાનો પાદશાહ ચઢી આવ્યો. તેનાથી ડરી ગૂજરાતના સુલતાને પાછી પાની કરી. એ માટે તેના અમારેએ તેને વિખ દઈ મારી નાંખ્યો, ને તેના શાહજાદા કુટુબને પાદશાહ ઠરાવ્યો. માળવાની ફોજ સરખેજ સુધી આવી, પણ કુટુબશાહના સામા થવાથી દુશ્મનને પાછા જવું પડ્યું. કુટુબશાહે ચિતોડના પ્રખ્યાત રાણા કુંભા\* ઉપર સવારીઓ કરી તેને નમાવ્યો. દાઉદશાહમાં અમલ કરવાની શક્તિ ન હતી, તેથી તેને ઠેકાણે તેના ભાઈ મહંમદ ખીજાને બેસાડ્યો. એ સુલતાન આગળ બેગોડો કહેવાયો. પાદશાહ થયો તે વારે એની ઉંમર ૧૪ વરસની હતી તેમ છતાં તેણે તેજ વખત પોતાનું બુદ્ધિબળ અને શૌર્ય દેખાડી સરદારોને હુકમ માનવાની જરૂર પાડી.

મહંમદ બેગોડો જખરો, પરંતુ ધર્માઈ રાજા હતો. એણે જૂનાગઢના મંડળિક નામે રાજાને જીતી તેનું રાજ્ય લઈ લીધું.

\*મીરાં નામે નામાંકિત ભક્તાણીના વર

નરસિંહ મહેતાની હારમાળામાં કહ્યો છે. તેજ ઝમે મંડજિક\*. આંપાનેરનું રાજ્ય ડૂબાવી બેગડાઝમે ખાલસા કર્યું, અને ખીજ રજપૂત રાજનાં જોર તોડ્યાં. દ્વારકાની મૂર્તિઓ ખંડિત કરી દેરામાં મસીદ ચણાવી, ને ત્યાંના રાજને પકડી અમદાવાદમાં બોડે હાલે માર્યો. દરિયાપરના વેપારને હરકત કરનારા લૂંટારાને સજા કરી દેરાની આબાદી વધારી. કચ્છના રાજને હરાવી સિંધ ઉપર સવારી કરી. માળવા વગેરે આસપાસના દેશો ઉપર ચઢાઈ કરી ત્યાંના હકેમોને નમાવ્યા. ઝમેણે મહેમદાવાદ વસાવ્યું.

ખીજ મુજફ્ફરશાહેને ઈડરના રાવે તથા ચિતોડના રાણા સંગે, તેનો મૂલક લૂંટી, ધણો પજવ્યો. માળવાના મુસલમાન પાદશાહને તેના દીવાન મેદનીરાયે વશ રાખ્યો હતા માટે તેનાથી છૂટવાને તેણે મુજફ્ફરની મદદ માગી. રાણા સંગે મેદનીરાયને મદદ કરી. લડાઈઓ થઈ તેમાંની કેટલીકમાં રજપૂતોને જય મળ્યો, પણ અંતે મુસલમાનોની ચઢતી રહી.

સિકંદરશાહેને તેના ઉમરાવોએ મરાવી નંખાવ્યો. મહંમદ ૪ થાને તેના બાઈ બહાદુરશાહે ગાદીએથી ઊઠાડી મૂક્યો. પંડે મુલતાન થઈ તેણે દક્ષિણ દેશ ઉપર સવારી કરીને અહંમદનગર તથા ખીજ શહેરો લૂંટ્યાં. પછી માળવા દેશ જીતી લીધો, ને ચિતોડના રાણા પાસેથી ખંડણી લીધી. ગૂજરાત, સોરઠ, અને દક્ષિણના કાંઠા ઉપર શીરંગી લોક આવવા લાગ્યા હતા તેમની સામા અમદાવાદના કેટલાક મુલતાન ઘયા હતા. બહાદુરે પણ તેમને દીવ બંદરેથી પાછા કાઢ્યા. દિલ્હીના મુગલ પાદશાહ હુમાયુએ આવી ગૂજરાત જીતી લીધી. શિરશાહ નામે પઠાણ સરદારે હિંદુસ્તાનમાં બારે ખંડ ઊઠાવ્યાથી તે તોડવાને મુગલ પાદ-

\* એને મુસલમાન કરી અમદાવાદ આણ્યો. એની કબર એ શહેરના મોઢા ચૌઢામાં કંદોઈની દુકાનમાં છે.

શાહ આગ્રે ગયો, તેવારે બહાદુરશાહે પોતાનું રાજ્ય પાછું હાથ કરી લીધું. દીવ બંદરના શીરંગી ઉપર સવારી કરી, તેવારે તે લોકે ગૂજરાતના સુલતાનનો કપટથી ઘાત કર્યો.

મહંમદ ૫ મો (કે મહંમદ લતીબખાં) નાની ઉંમરે પાટે બેઠો. તેને નામે અમલ કરવાને એના સરદારો માંહોમાંહે વઢ્યા. અતે કુલ અધિકાર સુલતાનને હાથ આવ્યો, ત્યારે તેણે બહુ જૂલમી અને દુષ્ટ કામ કર્યો. રજપૂત રાજા, રાણા, ઠાકોર, કોળી, ઠાકરડા, વગેરે દેશીએનાં પરગણાં ને ગામ ખૂંચી લેવાનો હુકમ કર્યોથી શીરોઈ, કુંગરપુર, ઇડર, લુણાવાડા, વાંસવાડા, રાજપીપળા, મહી-કાંઠા, ઝાલાવાડ, વગેરેના ગરાશીઆ અને કોળી લડવા બેઠ્યા. પાદશાહે તેમની કતલ કરવાનો હુકમ કર્યો. દેશીએનાં ઘેડે એસવાની, સારાં લગડાં પહેરવાની, તેમના તહેવાર કરવા વગેરેની મના કરી બહુ પીડ્યા. આ નઠારા સુલતાનને તેના યુરાન નામે નોકરે મારી નાંખ્યા. યુરાને શાહ થવાની કોશિશ કરી, પણ માર્યો ગયો. સરદારોએ પાદશાહી કુટુંબના અહંમદ નામે બાળકને પાટે બેસાડ્યો, ને પછી તેને નામે કારબાર ચલાવવાને ઠંઠો કર્યો. તેમાં આખરે એતિયાદખાંને હાથ પાદશાહ અને અમલ રહ્યો. સુલતાને આપઅપત્યાર થવાને ઇચ્છા કરી, માટે એતિયાદખાંએ તેનો પ્રાણ લીધો, ને તેને ઠેકાણે મુજફ્ફર ત્રીજાને બેસાડ્યો.

એ મુજફ્ફરશાહ અમદાવાદનો છેલ્લો પાદશાહ હતો. તે પોતાના લશ્કરી સરદારોને વરા રાંખી રાખ્યો નહિ, તેથી તેએ માંહોમાંહે લડ્યા, ને દેશ તેમણે વહેંચી લીધો. દિલ્હીના બળવાન પાદશાહ અકબરે આવી ૯૦ સં ૧૫૭૩ માં ગૂજરાતનું રાજ્ય જીતી લીધું. મુજફ્ફરને પકડી દિલ્હી લઈ જતાં તેણે આપઘાત

કર્ચો. ડાહ્યા અકબરે ધાક અને યુક્તિથી મુસલમાનોને વશ કર્યા, અને હિંદુઓને રાજી કર્યા, તેથી દેશમાં સમાધાની થઈ.

ગૂજરાતના સ્વતંત્ર મુસલમાની રાજ્યના તેર પાદશાહમાંના સાત નિર્બળ હતા. છ પરાક્રમી, પણ દેશના લોકને પીડક હતા. એ સુલતાનો અતુર અને બહાદુર પણ પ્રજાને દુઃખ દેનારા હતા. એમણે દેશી દહેરાં તોડી તેના પથરા વતે સુંદર ઇમારતો બાંધી, અને તેમના અમીર ઉમરાવોએ બંધાવી. મજૂરીના ખર્ચ એમને બહુ ઓછો પડતો, કેમકે લોકને વેડે ઝાલી મફત કામ કરાવતા. આસપાસના દેશો ઉપર વિજય મેળવી અમદાવાદના કેટલાક પાદશાહોએ નામના કરી, પરંતુ ધર્મદ્રોષી હોઈ તથા ગરાશીઆ ઉપર શત્રુવટ રાખી બહુ જૂલમ કર્યો. જે અધિપતિ તાબેદાર રાજ રાણાને તથા રૈયતને પાળવાને બદલે પીડે, સુખ દેવાને ઠેકાણે દુઃખ દે, પક્ષપાત અને અન્યાયથી વર્તી ધર્મને નામે કે જોભથી પ્રજાને નારાજી કરે, તેમની મોટાઇને એમ લાગેછે. દરિયાના ચોર, દેશમાં ધાડ પાડનારા, ચોરી કરનારા, વગેરેને સજા કરી દેશનો સારો બંદોબસ્ત રાખવાનો કેટલાકે પ્રયત્ન કર્યો તે વખાણવા જોગ છે. પણ ભલા અકબરશાહની પેઠે હિંદુ મુસલમાનને સમાન ન ગણ્યા, દેશી અને મુસલમાન બધા લોકપર સંરખો પ્રેમ ન રાખ્યો, તથા ધર્મસંબંધી ઉદાર દિલ ન રાખ્યું એ ગૂજરાતના પાદશાહોમાં મોટી ખાંપણ હતી.

**મુગલાઈ રાજ્ય.**—મુગલ સરકારના સ્વાધીનમાં રાજ્ય ગયા પછી લોક સુખી થયા, કેમકે ઓરંગઝેબ (આલમગીર) વિના ખીજકોઈ પાદશાહે ધર્મસંબંધી પ્રજાને પીડી નહિ. અકબરે એકુતોને સારા ઠરાવ કરી આપી સુખી કર્યા. દેશના રજપૂત રાજ રાણા, અને ગરાશીઆ ઠાકોરોને મનાવી તેમને યોગ્ય કામ સોંપી રાજકાજ અને ફોજમાં શામિલ કર્યા. એ રૂડી રાજરીતિ એના

પછીના પાદશાહોએ પણ જરી રાખી, તેથી અમારું રાજ્ય અને અમારો પાદશાહ એવો રહ્યો અભિમાન તેઓમાં ઉત્પન્ન થયો. પાદશાહ તથા મુસલમાન અમારા વેરી છે એ વિચાર મનમાંથી જઈ રહેતો થયો, ને હિંદુ મુસલમાન એ બાઈ એવી કહેવત ચાલી. એ માટે ઔરંગઝેબ સિવાય બાકીના મોટા મુગલ પાદશાહનાં વખાણુ થાયછે.

દિલ્હીના તાબામાં ગયા કેડે ત્યાંથી અમલ કરવાને સૂબેદાર આવતા. ૬૦ સં ૧૫૭૩ થી ૧૭૫૭ સુધી અકબર સુદ્ધાંત ૧૨ પાદશાહ થયા તેમની વતી પચાસેક સૂબેદાર ગૂજરાતનો કારબાર કરવાને આવ્યા. એમાંના છેલ્લા જુવામદેખાં બાપીને મરેઠા સરદાર દામાજી ગાયકવાડે અને પેશ્વાના બાઈ રઘુનાથરાવે રાધનપુર વગેરે પરગણાં જાગીરમાં આપી રાજસત્તા કબજે કરી ( સને ૧૭૫૭). જૂનાગઢના, રાધનપુરના, અને વાડા સીનારના નવાખ સાહેબો એ છેલ્લા સૂબેદારના વંશજ છે.

## ભાગ ૩ જો.

### મરેઠી રાજ્ય.

મરેઠી રાજ્ય સ્થાપનાર શિવાજીએ સને ૧૬૬૪ માં આવી સૂરત ખંદર પ્રથમ લૂંટ્યું. તેવારથી એ તોડ જેવા નાશકારક લૂંટારા લોકનાં પગલાં આપણા દેશમાં દાખલ થયાં. શિવાજીના પૌત્ર શાહુરાજનો સેનાપતિ ખેડેરાવ ડાભાડે અને તેના હાથ નીચે દામાજી ગાયકવાડ ખાનદેશથી આવી ગૂજરાત લૂંટવા લાગ્યા, અને કંથાજી વગેરે માળવા બહુ જતાં ગૂજરાતમાં આવી તેમજ કરવા મંડ્યા. સ્વદેશનું રક્ષણ કરવાના ગુણ રાજા પ્રજામાં લેપ થયા હતા. દિલ્હીના પાદશાહ દુર્બળ થઈ ગયાથી

સ્રીધરનો અધિકાર મેળવવાને મુગલ સરદારોએ મરેડી ફાળને મદદે બોલાવી માંહેમાંહે વઢવા લાગ્યા, તેનો પરિણામ એ થયો કે રાજ્ય બાઈ બેઠા. ખેડરાવ અને દામાજીનાં મરણ ૧૭૨૧ માં થયાં, ને તેમને ઠેકાણે ત્રંબકરાવ અને પીલાજી થયા. બાજીરાવ પેશ્વાનો હુકમ ત્રંબકજી ડાબોડેએ ન માન્યો, તેથી તે પેશ્વાએ આવી તેને લડાઈમાં માર્યો; પછી સને ૧૭૩૧ માં ગૂજરાતનું કામ પીલાજી ગાયકવાડને મળ્યું. તે ચોથ વગેરે ઊધરાવવા લાગ્યો. મરાઠાનું કૌવત વધતું ગયું, તેથી મુગલાઈ રાજ્ય નાશ પામ્યું. ગાયકવાડે વડોદરામાં રાજધાની કરી ઘણેક મૂલક ખાલસા કરી લીધા, ને રજપૂત રાજ રજવાડા તથા મુસલમાન નવાબો અને તાલુકદારો રહ્યા તેમની કનેથી વરસો વરસ જખરાઈથી લઈ શકાય તેટલી ખંડણી લેવા માંડી. ગૂજરાતની ઊપજનો કેટલોક ભાગ પેશ્વાનો હતો તેથી તેની તરફનો સ્રીધર અમદાવાદમાં રહેતો.

વડોદરાના ગાયકવાડ, ક્યારથી અમલ કરવા લાગ્યા.	
પીલાજી .....	૬૦ સં ૧૭૩૧
દામાજી .....	,, ૧૭૩૨
ફતેહસિંહ ( શિયાજીની વતી )	,, ૧૭૬૯
માનાજી .....	,, ૧૭૮૪
ગોવિંદરાવ .....	,, ૧૭૭૨
બાળંદરાવ .....	,, ૧૮૦૦
શિયાજી (ખીજે) .....	,, ૧૮૧૯
ગણપતરાવ .....	,, ૧૮૪૭
લંડેરાવ ..	,, ૧૮૫૬
મલ્હારરાવ .....	,, ૧૮૭૧
શિયાજી (ત્રીજે) .....	,, ૧૮૭૫

જેધપુરના રાજા અભેસિંહને ગૂજરાતનો જીએદાર ઠરાવી દિ-  
હીના પાદશાહે મોકલ્યા. એણે પીલાજીને ડોકોરમાં મારી નાંખા-  
વ્યા. પીલાજીનો અધિકાર તેના પરાક્રમી દીકરા દામાજીને  
મળ્યો. તેણે ગાયકવાડના રાજ્યની સ્થાપના પૂરેપૂરી કરી. પેશ્વા  
સરકારને તેનો સંબંધ મુકરર થયો; તેથી ગૂજરાત મરેઠી  
રાજ્યનો ભાગ થયો. ગાયકવાડ અને પેશ્વાએ અમદાવાદ લેઈ  
પાદશાહી અમલનો અંત આણ્યો ( સને ૧૭૫૭ ).

મુગલાઈ અમલ ઊઠ્યો તેવારે જરતમાં તેની વતી કામ ચલા-  
વનાર નવાબ તે રાહેર અને આસપાસનાં પરગણાંનો ધણી થઈ  
પડ્યો હતો. તેમજ ખીજે કેટલેક ઠેકાણે બન્યું હતું. જરતના  
નવાબ પોતાની સત્તા બળવી રાખ્યા નહિ, તેથી તે ઇંગ્રેજને  
હાથ ગઈ. જરતખંડના કેટલાક દેશોમાં ઇંગ્રેજ રાજ્યસત્તા  
બની અને ઇંગ્રેજ બળવાન રાજ્યકર્તા થયા. આપણી તરફ  
તેમનું મુખ્ય સ્થળ મુંબઈ બંદર થયું. જ્યાં જ્યાં ઇંગ્રેજ રાજ્ય  
થયું ત્યાં ત્યાં દેશ યાજે પડ્યો. શાંતિ થવાથી ઉદ્યમ આણ્યો ને  
લોકના જીવને નિરાંત થઈ.

દામાજી ગાયકવાડના મરણથી તેના પુત્રો રાજપાટને માટે  
વઢવા બાગ્યા. પેશ્વા સરકારે અંતે વડા કુંવર શિયાજીને ખરો  
વારસ ઠરાવ્યો. પણ રાજકાજ કરવાને શક્તિવાન નહોવાથી તેના  
સૌથી નાના ભાઈ કૃતેસિંહને તેનો મુતાલિક નીમ્યો. રઘુનાથરાવ  
પેશ્વા થયો, ત્યારે તેણે ગોવિંદરાવ ગાયકવાડને દામાજીનો વારસો  
આપવાનો ઠરાવ કર્યો, તેથી ભાઈએ ભાઈમાં કજીએ થયો.  
અધિકાર ખોઈ રઘુનાથરાવને ગૂજરાતમાં નાશી આવવું પડ્યું.  
પુનાની ગાદી પાછી મેળવી આપવાને તેણે ઇંગ્રેજની કુમક માગી.  
તેનાં અને ઇંગ્રેજનાં એકઠાં મળેલાં સૈન્યની સામે પુનાની  
ફોજ ગૂજરાતમાં વઢી. પણ કલકત્તાથી એ વઢવાડ બંધ

પાડવાનો હુકમ આવ્યાથી ટંટો પડ્યો ને ગોવિંદરાવ નિરાશ થયો. સને ૧૭૮૦ માં પેશ્વા અને અંગ્રેજ વચ્ચે ઝગડો ચાલતો હતો. તેવારે ઇંગ્રેજ ફ્રેન્ચ ગૂજરાતમાં આવી કેટલાક જગ મેળવ્યા.

માતાજી ગાયકવાડના સમયમાં કોઈ મોટો ખતાવ બન્યો નહિ. ગોવિંદરાવના વખતમાં શેલુકર નામે પેશ્વાનો સૂબેદાર અમદાવાદમાં આવ્યો તેણે ધણે કંઈ કર્યો. મરેઠી રાજ્યમાં ધાડ ચોરીનું જોર જાણે હતું તેની જોડે મરેઠા પણ પૈસા લેવાને જીલમ બહુ કરતા. દેશમાં બંદોબસ્ત રાખવો, ન્યાય કરવો, વગેરે રાજકાજ તેમને નહોતાં આવડતાં. તેઓ માત્ર પૈસા લેવાનું જ સમજતા હતા. સને ૧૮૦૦ માં ઇંગ્રેજે સૂરત કબજે કર્યું. ને ગોવિંદરાવે અમદાવાદમાંથી શેલુકરને પકડી પેશ્વાની મત્તા ઊઠાડી, અને વર્ષે પાંચ લાખ રૂપિયા સાથે ગૂજરાતમાં પેશ્વાનો ભાગ ધ્વજરે રાખ્યો.

આણંદરાવની કારકીર્દીમાં તેના પીતરાઈ મહારરાવે ગાયકવાડી કુટુંબનાં કેટલાંક માણસો જોડે મળી જઈ કડીમાં બંડ કર્યું. આણંદરાવની મદદે ઇંગ્રેજ ફ્રેન્ચ આવ્યાથી બંડ ખોલ સરદારો હાયાં. આ વેળા ગાયકવાડ સરકારની અવરથા એવી ખરાબ થઈ ગઈ હતી કે ઇંગ્રેજની મદદ વિના રાજ્ય ટકે નહિ. મોટે રાજ્યનો ખંભાવ કરવાને ઇંગ્રેજ લશ્કરને એ વખતથી વોડારે રાખવા માંડ્યું, ને ગાયકવાડ ઇંગ્રેજના તાબેદાર થઈ તેમના કહ્યા પ્રમાણે રાજ્ય કરવા લાગ્યા. એથી દેશમાં શાંતિ થઈ. ઇંગ્રેજને ધણાં પરગણાં મળ્યાં, ને લોક નિરાંતે ઉદ્ધમ કરી શક્યા. રજવાડાની ખંડણી ઊધરાવવાને હરવરસે દસરા પછી ગાયકવાડની ફ્રેન્ચ મુજકગીરી કરવા નીકળતી ને દેશની ભારે ખરાબી કરતી. ખંડણી ઊધરાવી જેની તેને આપવાનું કામ પોતાને



માથે લઈ બલા ઇંગ્રેજો તે સર્વે મારામારી, જુલમ અને લૂંટ  
 થતી અટકાવી લોકને અને રજવાડાને મહા પીડામાંથી ઊગાર્યા.  
 સને ૧૮૧૮ માં ઇંગ્રેજો પેશ્વાનું રાજ્ય જીતી લીધું, તેથી તેના  
 અધિકાર અને તેના હિરસાનાં ગૂજરાતનાં પરગણાંની ખંડણી  
 વગેરે ઇંગ્રેજને મળ્યાં.

